

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavāryō me sannidhattāṃ sadā hṛdi ||

śrīmadāndhrapūrṇagurubhiraṇugṛhītam
|| śrīyatirājamaṅgalam ||
(śrībhāṣyakāramaṅgalam)

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīh
śrimate rāmānujāya namaḥ

॥ śrīyatirājamaṅgalaṃ ॥

śrīparāṅkuśapādābja surabhīkṛta maulaye |
śrīvatsacihnanāthāya yatirājāya maṅgalaṃ || 1 ||

nāthapadmākṣarāmāryapādapañkaja sevine |
sevyāya sarvayamināṃ yatirājāya maṅgalaṃ || 2 ||

pūrṇāryapūrṇakarūṇāpātrāyāmitatejase |
mālādharapriyāyāstu yatirājāya maṅgalaṃ || 3 ||

saṃsevya yāmunācāryaṃ ekalavyosmyahaṃ guroḥ |
ityevaṃ vadate nityaṃ yatirājāya maṅgalaṃ || 4 ||

śrīkāñcīpūrṇamiśroka rahasyārthavide sadā |
devarājapriyāyāstu yatirājāya maṅgalaṃ || 5 ||

śrīmad goṣṭhīpurīpūrṇadivyañāṃ kurvate mudā |
ślokārthaṃ gṛhṇate tasmāt yatirājāya maṅgalaṃ || 6 ||

kūreśakurukānāthadāśarathyādideśikāḥ |
yacchiṣyā bhānti te tasmai yatirājāya maṅgalaṃ || 7 ||

caramaślokatattvārthaṃ jñātvāryāñāṃ vīlaṅghya ca |
diśate taṃ svakīyebhyaḥ yatirājāya maṅgalaṃ || 8 ||

śrīśailapūrṇakṛpayā śrīrāmāyaṇamarthataḥ |
bhaktyā yena śrutam tasmai yatirājāya maṅgalaṃ || 9 ||

śaṅkarādikudṛṣṭīnāṃ bāhyānāṃ nidhanāya ca |
śrībhāṣyaṃ kurvate tasmai yatirājāya maṅgalaṃ || 10 ||

kurvannupaniṣadbhāṣyaṃ jagadrakṣāṃ karoti yaḥ |
dayāyāḥ paratantrāya bhāṣyakārāya maṅgalaṃ || 11 ||

dramiḍopaniṣadvyākhyāṃ kālayeti kṛpābalāt |
śāsate kurukeśam taṃ bhāṣyakārāya maṅgalaṃ || 12 ||

gatvā tu śāradāpīṭhaṃ vṛttiṃ bodhāyanasya ca |
avalokyāgatāyāstu bhāṣyakārāya maṅgaḷam || 13 ||

paramāṇumṛṣāvādivādisaṃhārakāriṇe |
tasmai bhagavate śrīmadbhāṣyakārāya maṅgaḷam || 14 ||

śrīmatkuraṅgapūrṇāya śrībhāṣyaṃ vadate svayam |
pitre saṃpatsutasyāpi bhāṣyakārāya maṅgaḷam || 15 ||

datvā vṛṣagiriśāsya śaṅkhacakre ramāpateḥ |
paramaprītiyuktāya bhāṣyakārāya maṅgaḷam || 16 ||

sanyāsaṃ kurvate kāñcyāṃ anantasarasīte |
varade nyastabhārāya bhāṣyakārāya maṅgaḷam || 17 ||

śrīmanmahābhūtapure śrīmatkeśavayajvanaḥ |
kāntimatyāṃ prasūtāya yatirājāya maṅgaḷam || 18 ||

śeṣo vā sainyanātho vā śrīpatirveti sātvikaiḥ |
vitarkyāya mahāprājñaiḥ yatirājāya maṅgaḷam || 19 ||

prakṛṣṭaḡuṇapūrṇāya prāpyāya svāṅghrisevinām |
prapannasārthavāhāya yatirājāya maṅgaḷam || 20 ||

vedātmakapramāṇena sātvikaiśca pramātr̥bhiḥ |
prameyeṇa saha śrīmān vardhatāṃ yatiśekharaḥ || 21 ||

|| iti śrīyatirājamaṅgaḷaṃ saṃpūrṇam ||